



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 18-08-2023



ஜெயலலிதாவின் நாடகங்கள் 1

ஒன்றிய நிதி அமைச்சர் நிர்மலா சீதாராமனுக்கு திடீரென்று ஜெயலலிதாபீது பாசம் வந்துள்ளது. எம்.ஜி.ஆர். பெயரை, பிரதமர் மோடி பயன்படுத்துவதும், ஜெயலலிதா பெயரை நிர்மலா சீதாராமன் உச்சரிப்பதும் அரசியல் என்பதை அனைவரும் அறிவார்கள். சட்டமன்றத்தில் ஜெயலலிதாவுக்கு நடந்ததாகச் சொல்லப்படுவது, ஜெயலலிதா திட்டமிட்டு உருவாக்கிய நாடகம் என்பதை நாட்டு மக்கள் அறிவார்கள். இதுபோன்ற பல்வேறு நாடகங்களை ஜெயலலிதா நடத்தி இருக்கிறார்.

* “எம்.ஜி.ஆர். என்னைப் பார்த்து பொறாமைப்படுகிறார்” என்று ராஜீவ் காந்திக்கு கடிதம் எழுதியவர்தான் ஜெயலலிதா.

“The root cause of everything that is happening here is that the C.M. is terribly jealous of my popularity. He cannot stomach the fact that I have become so popular. So he is doing everything possible to eliminate me from the political scene and from public life. MGR himself, who does not want to give me due importance, does not want to induce me into the Cabinet.No one here can really dare to oppose him for without him they are Zeros” – என்பது ஜெயலலிதா எழுதிய கடிதத்தின் சாரம் ஆகும்.

“மிருந்த செல்வாக்குடன் நான் பிரபலம் அடைந்திருப்பதைப் பார்த்து முதலமைச்சர் (எம்.ஜி.ஆர்) மிகவும் பொறாமைப்படுகிறார். இதுதான் இங்கு நடைபெறும் ஒவ்வொரு செயலுக்கும் மூலக் காரணம். நான் மிகவும் பிரபலம் அடைந்துள்ளதை அவரால் ஜீரணித்துக்கொள்ள முடியவில்லை. எனவே, அரசியலில் இருந்தும், பொதுவாழ்வில் இருந்தும் என்னை ஒழித்துக் கட்டத் தள்ளால் முடிந்ததை எல்லாம் அவர் செய்து வருகிறார். எனக்கு உரிய முக்கியத்துவம் தர விரும்பாத எம்.ஜி.ஆர்., என்னை அமைச்சரவையில் சேர்க்கவும் விரும்பவில்லை. அவரை எதிர்க்க இங்கு யாருக்கும் தைரியமில்லை. ஏனென்றால் அவரில்லாவிட்டால் மற்றவர்கள் எல்லாம் பூஜ்யங்கள்” என்று சொன்னவர்தான் ஜெயலலிதா. இது அப்போதே ‘மக்கள் குரல்’ நாளிதழில் ஜெயலலிதாவின் அழகான கையெழுத்தில் வெளியாகி இருக்கிறது.

★ இது எல்லாம் எம்.ஜி.ஆருக்கும் தெரியும். அதனால்தான், ‘வேறு கட்சிக்குப் போவதற்கான வேலைகளை ஜெயலலிதா பார்த்து வருகிறார்’ என்று 1984 அ.தி.மு.க. பொதுக்குழுவில் எம்.ஜி.ஆர். பேசினார். (ஆதாரம் 22.1.1985 ‘அண்ணா’ நாளிதழ்)

★ தன்னைப் பார்த்து எம்.ஜி.ஆர். பொறாமைப்படுவதாகச் சொன்ன ஜெயலலிதாதான், எம்.ஜி.ஆர். மறைவுற்ற போது, ‘உட்கட்டை ஏறிவிடலாமா என்று யோசித்தேன்’ என்றும் நாடகம் ஆடினார்.

★ எம்.ஜி.ஆர். மறைந்த பிறகு அவரது மனைவி ஜானகி முதலமைச்சர் ஆனார். ஜானகியை முதலமைச்சராக ஏற்றுக் கொள்ள முடியாது என்றும், அ.தி.மு.க. ஆட்சியைக் கலைக்க வேண்டும் என்றும் கோரிக்கை வைத்தார் ஜெயலலிதா. 28.1.1988 அன்று முதலமைச்சர் ஜானகி அரசு தனது பெரும்பான்மையை நிரூபித்தாக வேண்டும். அன்றைய தினம் தமிழ்நாடு சட்டசபை வன்முறைக் களமாக மாற்றப்பட்டது. ஜெயலலிதா ஆதரவாளர்கள், மைக்குகளை வீசினார்கள். சோடா பாட்டிலே சபைக்குள் வந்தது. நாய்களிகளை உடைத்தார்கள். இந்த வன்முறைக்குப் பிறகு ஜெயலலிதா நினைத்ததைப் போல ஜானகியின் ஆட்சி கலைக்கப்பட்டது.

★ ‘ஜானகிதான் எம்.ஜி.ஆருக்கு மோரில் விஷத்தைக் கலந்தார்’ என்றும், ‘எம்.ஜி.ஆரின் மருத்துவச் செலவுக்காக 5 கோடி வசூலித்து விட்டார்’ என்றும் அவதூறுச் செய்திகளை வீசினார் ஜெயலலிதா.

★ எம்.ஜி.ஆர். மரணத்துக்கு விசாரணைக் கமிஷன் அமைக்க வேண்டும் என்று மனு கொடுத்தவர்தான் ஜெயலலிதா.

★ அந்தக் காலத்தில் போயஸ்கார்டன் வீட்டில் பால்கனியில் இருந்து பேசுவது ஜெயலலிதாவின் வழக்கம் ஆகும். 4.2.1988 அன்று பேசிய ஜெயலலிதா, “சில ஆண்டுகளுக்கு முன் ஒரு தொழிலதிபர் வீட்டில் வருமான வரிச் சோதனை நடத்தும் போது பல கோடி சிக்கியது. அது ஜானகிக்குச் சொந்தமானது என்று தெரிய வந்தது. ஆனால் ஒன்றுமறியாத பாப்பா மாதிரி அவர் பேசுவார். இந்த ஒன்றுமறியாத பாப்பாதான் நடிகை ஜெயந்தியின் வீட்டை வாங்கினார். நான் தான் எம்.ஜி.ஆருக்கே இதைச் சொன்னேன். அவர் அதிர்ச்சி அடைந்தார்” என்று குறிப்பிட்டு ஜானகியை அவமானப்படுத்தினார்.

★ எம்.ஜி.ஆர். அமைச்சரவையில் இருக்கும் ஒருவர், தான் சம்பாதித்த பணத்தை அவரது அப்பா சமாதியில் வைத்து பூசி விட்டார். அதனால் அந்த சமாதியை சி.பி.ஐ. தோண்ட வேண்டும் என்று பேட்டி கொடுத்தவர்தான் ஜெயலலிதா.

★ “மூப்பனார் நடத்திய கூட்டத்தை விட எனக்கு அதிகமான கூட்டம் வந்து இருக்கிறது. இதைக் கண்டு பொறாமை கொண்ட மூப்பனார், திட்டமிட்டு போலீஸைத் தூண்டி விட்டு எங்கள் தொண்டர்களைக் காயப்படுத்தி இருக்கிறார்” என்று சொன்னவரும் ஜெயலலிதாதான். (10.4.1988 மாலை மலர்)

★ திருச்சிக்குச் செல்லும் வழியில் ஜெயலலிதாவின் கார் மீது ஒரு பஸ் மோதியது. இது தொடர்பாக ஒரு பத்திரிக்கையாளர் கேட்ட போது, “என் கார்மீது ஆம்னி பஸ் மோதியது. அந்த பஸ் உரிமையாளர் ஆர்.எம்.வீரப்பனுக்கு நெருக்கமான நண்பர்” என்று சொன்னவர் ஜெயலலிதா. (‘இல்லாண்டிரேட் வீக்கி’ 1.5.1988)

★ 16.5.1988 அன்று புதுக்கோட்டையில் பேசிய ஜெயலலிதா, ‘என்னை ஒரு பெண் என்றும் பாராமல் அடித்து விரட்டவும், என் மீது திராவகம் வீசி ஒழித்துக் கட்டவும் ஜானகி திட்டமிட்டார்’ என்று பேசினார். ஜேப்பியாரையும் அடியாட்களையும் ஏவி என்னை அடிக்கச் சொன்னார் என்று சொன்னார் ஜெயலலிதா. (மாலை முரசு 16.5.1988)

★ 1988ஆம் ஆண்டு இரண்டரைக் கோடி தேர்தல் நிதி வசூலித்திருப்பதாக தி.மு.க. தலைவர் கலைஞர் அவர்கள் அறிவித்தார்கள். உடனே ஜெயலலிதா, 1.50 கோடி வசூலித்ததாக பொய் சொன்னதாகவும், உண்மையில் வசூலானது 40 லட்சம்தான் என்றும் அவரோடு இருந்த முன்னாள் அமைச்சரே பேட்டி கொடுத்தார். ஜெயலலிதாவின் உண்மை முகத்துக்கும் குணத்துக்கும் இது ஒரு உதாரணம்.

- தொடரும்



முதலமைச்சர் மு.க. ஸ்டாலின் அவர்கள் நேற்று (17.8.2023) மதுரை, திருப்பரங்குன்றம், சிலைமான் ஊராட்சியிலுள்ள அண்ணா மன்றத்தில் ஒன்றிய முன்னாள் அமைச்சர் முரசொலிமாரன் அவர்களின் 90-வது பிறந்த நாளையொட்டி அவரது திருவுருவப் படத்திற்கு மலர்தூவி மரியாதை செலுத்தினார். உடன் உயர்கல்வித் துறை அமைச்சர் முனைவர் க. பொன்முடி, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், வணிகவரி மற்றும் பதிவுத் துறை அமைச்சர் பி.மூர்த்தி மற்றும் மதுரை தெற்கு மாவட்டக் கழக செயலாளர் மு. மணிமாறன் மற்றும் கழக நிர்வாகிகள் உள்ளனர்.



இராமநாதபுரத்தில் தென் மண்டல வாக்குச்சாவடி பொறுப்பாளர்கள் (பி.எல்.ஏ. 2) பயிற்சி பாசறைக் கூட்டத்தில் பங்கேற்று சிறப்புரையாற்றிய கழகத் தலைவர் முதல்வர் மு.க.ஸ்டாலின் அவர்களுக்கு மாவட்டக் கழகம் சார்பில் நினைவு பரிசு வழங்கப்பட்டது. உடன் கழகப் பொதுச் செயலாளர் – அமைச்சர் துறைமுருகன், அமைச்சர்கள் கே.என்.நேரு, ஐ.பெரியசாமி, க.பொன்முடி, கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, கே.ஆர்.பெரியகருப்பன், அர.சக்கரபாணி, பி.மூர்த்தி, கீதாஜீவன், அனீதா ராதாகிருஷ்ணன், ராஜகண்ணப்பன், கழகத் துணைப் பொதுச் செயலாளர் கனிமொழி கருணாநிதி எம்.பி., கழக அமைப்புச் செயலாளர் ஆர்.எஸ்.பாரதி, இணை அமைப்புச் செயலாளர் அன்பகம் கலை, மாவட்டக் கழகச் செயலாளர் காதர் பாட்சா முத்துராமலிங்கம் உள்பட அமைச்சர் பெருமக்கள், மாவட்ட கழகச் செயலாளர்கள், கழக முன்னணியினர் உள்ளனர்.

கழக தென்மண்டல வாக்குச் சாவடி முகவர்கள் பயிற்சிப் பாசறைக் கூட்டத்தில் சிறப்புரையாற்றிய

முதல்வர் மு.க.ஸ்டாலின் - இன்று மீனவர்கள் மாநாட்டில் உரையாற்றுகிறார்!

இராமநாதபுரம் வருகை தந்த முதல்வருக்கு வழிநெடுகிலும் எழுச்சி வரவேற்பு!

இராமநாதபுரம், ஆக. 18- தி.மு.க. தென் மண்டல வாக்குச்சாவடி முகவர்கள் பயிற்சி பாசறைக் கூட்டம் நேற்று ராமநாதபுரத்தில் நடைபெற்றது. இக் கூட்டத்தில் முதலமைச்சர் மு.க. ஸ்டாலின் அவர்கள் நேற்று மாலை கலந்துகொண்டு சிறப்புரையாற்றினார்.

இன்று நடைபெறும் மீனவர் மாநாட்டில் முதல்வர் மு.க. ஸ்டாலின் அவர்கள் பங்கேற்று சிறப்புரையாற்றுகிறார்.

தி.மு.க.வில் மொத்தம் இரண்டு கோடி உறுப்பினர் களை வெற்றிகரமாகச் சேர்த்து, ஒவ்வொரு வாக்குச் சாவடிக்கும் வாக்குச்சாவடி முகவர்கள், தலைமைக் கழகத்தால் நியமிக்கப்பட்டுள்ளனர். தமிழ்நாடு முழுவதும் தி.மு.க. மாவட்டங்களை 5 மண்டலங்களாகப் பிரித்து, ஒவ்வொரு மண்டலவாரியாக வாக்குச்சாவடி முகவர்களுக்கு ஒருநாள் பயிற்சிப் பாசறைக் கூட்டம் நடத்த முடிவு செய்யப் பட்டது.

அதன்படி கடந்த ஜூலை 26ஆம் தேதி திருச்சியில் டெல்டா மண்டல வாக்குச்சாவடி முகவர்கள் பயிற்சிப் பாசறைக் கூட்டம் வெற்றிகரமாக நடந்து முடிந்தது.

முதல்வர் சிறப்புரை!

இந்நிலையில், தி.மு.க. தென் மண்டல வாக்குச்சாவடி முகவர்கள் பயிற்சிப் பாசறைக் கூட்டம் ராமநாதபுரத்தில்

நேற்று நடைபெற்றது. தேவிய் பட்டினம் சாலை, பேராவூர் என்ற இடத்தில் நடைபெற்ற கூட்டத்தில் தி.மு.க.கழகத் தலைவரும் முதலமைச்சரும் மாண மு.க.ஸ்டாலின் அவர்கள் கலந்து கொண்டு நேற்று மாலை சிறப்புரையாற்றினார்.

19 மாவட்ட வாக்குச் சாவடி முகவர்கள் பங்கேற்பு!

இக்கூட்டத்தில், இராமநாதபுரம், சிவகங்கை, திண்டுக்கல் கிழக்கு, மேற்கு, தேனி வடக்கு, தெற்கு, மதுரை மாநகர், மதுரை வடக்கு, மதுரை தெற்கு, விருதுநகர் வடக்கு, தெற்கு, திருநெல் வேலி கிழக்கு, திருநெல்வேலி மத்திய, தென்காசி வடக்கு, தெற்கு, தூத்துக்குடி வடக்கு, தெற்கு, கன்னியாகுமரி கிழக்கு, மேற்கு உள்ளிட்ட 19 கழக மாவட்டங்களின், மாவட்டச் செயலாளர்கள் மற்றும் வாக்குச்சாவடி முகவர்கள் கலந்து கொண்டனர்.

முதல்வருக்கு வரவேற்பு!

தி.மு.க. தென் மண்டல வாக்குச்சாவடி முகவர்கள் பயிற்சி பாசறைக் கூட்டத்தில் பங்கேற்க ராமநாதபுரம் வருகை தந்த முதலமைச்சர் மு.க.ஸ்டாலின் அவர்களுக்கு வழிநெடுகிலும் பொதுமக்கள் உற்சாக வரவேற்பு அளித்தனர்.

மதுரையில் நேற்று முன் தினம் நடைபெற்ற நிகழ்ச்சியில் டி.எம்.சுவந்திரராஜன் திருவுருவச் சிலையை

முதலமைச்சர் மு.க.ஸ்டாலின் திறந்து வைத்தார். இதைத் தொடர்ந்து ராமநாதபுரத்தில் நேற்று நடைபெற்ற தென் மண்டல வாக்குச்சாவடி முகவர்கள் பயிற்சி பாசறை கூட்டத்தில் முதலமைச்சர் மு.க. ஸ்டாலின் பங்கேற்றார்.

மீனவர்களுக்கு முதல்வர் நல உதவிகள்!

இதற்காக மதுரையில் இருந்து கார் மூலம் ராமநாதபுரம் சென்ற முதலமைச்சர் மு.க.ஸ்டாலினுக்கு பொதுமக்கள் மற்றும் தி.மு.க.நிர்வாகிகள் உற்சாக வரவேற்பு அளித்தனர். ராமநாதபுரம் மாவட்டத்தில் திருப்பாச்சேத்தி, பார்த்திபனூர், பரமக்குடி, உள்ளிட்ட இடங்களில் மேள தாளம் முழங்க, கரகாட்டம் உள்ளிட்ட கலை நிகழ்ச்சிகளுடன் முதலமைச்சர் மு.க.ஸ்டாலின் அவர்களுக்கு உற்சாக வரவேற்பு அளிக்கப்பட்டது.

இன்று காலை 10 மணியளவில் மண்டபம் கலோனியல் பங்களா அருகில் நடைபெறும் மீனவர்கள் மாநாட்டில் முதல்வர் மு.க.ஸ்டாலின் அவர்கள் கலந்துகொண்டு வருவாய் மற்றும் பேரிடர் மேலாண்மை துறை சார்பாக இலவச வீட்டுமனை பாடாசுமார் 4184 பயனாளிகளுக்கு 24 கோடியே 26 லட்சத்தி 28 ஆயிரத்து 315 ரூபாய் மதிப்பீட்டிலும் அதனைத் தொடர்ந்து மீனவளம் மற்றும் மீனவர்

நலத்துறை சார்பாக மானியத்தில் கூறை மீன் படகு கட்டுதல் மற்றும் பி.எம்.எம். எஸ்.ஓய். திட்டங்கள் கீசான் கடன் அட்டை, கடற்பாசி வளர்ப்பு மீனவர் நலவாரிய அட்டை 1299 நபர்களுக்கு, ஒன்பது கோடியே 92 லட்சத்து 80 ஆயிரத்து 794 ரூபாய் மதிப்பீட்டிலும், புதிய தொழில் முனைவோர் தொழில் மேம்பாட்டு திட்டம் மூலம் ஒரு பயனாளிக்கு 30 லட்சத்து 98 ஆயிரமும் மகளிர் சுய உதவி குழு கடன் கே.சி.சி.கடற்பாசி வளர்ப்பு கடன் 1152 பயனாளிகளுக்கு 5 கோடியே 43 லட்சத்து 75 ஆயிரம் மற்றும், கூட்டு பொறுப்பு குழு கடன் மகளிர் சுய உதவி குழு கடன், துயர் குறைப்பு நிதி, 608 பயனாளிகளுக்கு 30 கோடியே 82 லட்சத்து 51 ஆயிரம் மொத்தம் 70 கோடியே 76 லட்சத்து 32 ஆயிரத்து 609 ரூபாய் மதிப்பீட்டில் நலத்திட்ட உதவிகளை வழங்குகிறார்.

தொடர்ந்து மாநாட்டில் மீனவர்கள் சங்க நிர்வாகிகள் பேசிய பின் முதல்வர் மு.க.ஸ்டாலின் அவர்கள் சிறப்புரையாற்றுகிறார்.

இந்த மாநாட்டில் கழக நிர்வாகிகள், அமைச்சர் பெருமக்கள், சட்டமன்ற, நாடாளுமன்ற உறுப்பினர்கள் மீனவர் அணி நிர்வாகிகள், மீனவப் பெருமக்கள் கலந்துகொண்டு சிறப்பிக் கின்றனர்.